

शासनामार्फत वाळू / रेतीचे उत्खनन, साठवणूक व ऑनलाईन प्रणालीद्वारे विक्री धोरणाच्या अनुषंगाने निविदाधारकास निधी उपलब्ध करून देण्याबाबत. (जिल्हा- धाराशिव)

महाराष्ट्र शासन
महसूल व वन विभाग
शासन जापन क्रमांक: गौखनि-१०/०५२५/प्र.क्र.८४/ख-१
मादाम कामा मार्ग, हुतात्मा राजगुरु चौक,
मंत्रालय, मुंबई ४०० ०३२
दिनांक: १७ ऑक्टोबर, २०२५

वाचा -

- १) महसूल व वन विभाग, शासन निर्णय क्रमांक : गौखनि-१०/१२२२/प्र.क्र.८२/ख-१, दि.१९.०४.२०२३.
- २) महसूल व वन विभाग, शासन निर्णय क्रमांक: गौखनि-१०/१०२३/प्र.क्र.६४/ख-१, दि.१६.०२.२०२४
- ३) महसूल व वन विभाग, शासन निर्णय क्रमांक: गौखनि-१०/१०२३/प्र.क्र.६४/ख-१, दि.१५.०३.२०२४
- ४) महसूल व वन विभाग, शासन पत्र क्रमांक-गौखनि ३३/०६२३/प्र.क्र.२३/ख-१ दि.१२.०६.२०२४

जापन :-

शासनामार्फत वाळू / रेतीचे उत्खनन, साठवणूक व ऑनलाईन प्रणालीद्वारे विक्री बाबत सर्वकष वाळू धोरण दिनांक १९.०४.२०२३ च्या शासन निर्णयान्वये निर्गमित केले होते.सदर वाळू धोरणामध्ये सुधारणा करून दिनांक १६.०२.२०२४ च्या शासन निर्णयान्वये सुधारित वाळू धोरण निर्गमित केले आहे. सदर वाळू धोरणांनुसार नदी/खाडीपात्रातून वाळूचे उत्खनन, डेपोपर्यंत वाहतूक, डेपो निर्मिती व व्यवस्थापन यासाठी जिल्हाधिकारी यांचे स्तरावर काढण्यात आलेल्या निविदेमध्ये न्युनतम दराने प्राप्त झालेल्या निविदा विचारात घेऊन निविदाधारकास दिनांक २०.०५.२०२५ पर्यंत महाखनिज प्रणालीद्वारे ऑनलाईन वाळू विक्री केलेल्या वाळूच्या प्रमाणात, नियमातील तरतुदीनुसार व वित्त विभागाने उपलब्ध करून दिलेल्या निधीच्या प्रमाणात खालीलप्रमाणे निधी अदा करण्यात येत आहे:-

(रक्कम रूपयात)

जिल्हा : धाराशिव				
अ.क्र.	वाळूडेपोचे नाव	दिनांक २०.०५.२०२५ पर्यंत उत्खनन करून विक्री करण्यात आलेल्या वाळूची देय रक्कम	वाळू विक्रीची यापूर्वी अदा केलेली रक्कम	या शासन जापनानुसार वितरित करण्यात येणारी रक्कम (स्तंभ ३- स्तंभ ४)
१	२	३	४	५
१	डिकसळ	२०,९९,९९६	१४,५५,७२९	६,३६,२७५

०२. परिच्छेद क्र. १ मधील तक्त्यामधील डेपोकरिता वितरित करावयाची एकूण रक्कम **रुपये ६,३६,२७५/-** (अक्षरी रूपये सहा लाख छत्तीस हजार दोनशे पंचाहत्तर फक्त) खालील अटी व शर्तीस अधीन राहून अदा करण्यास शासन मान्यता देण्यात येत आहे:-

- १) निविदाधारक यांना त्यांच्या मंजूर वाळू डेपोस अनुसरून यापूर्वी सदर रक्कम अदा केलेली नाही, याची खातरजमा जिल्हाधिकारी यांनी करावी.
- २) या आदेशान्वये मंजूर करण्यात आलेला व प्राप्त झालेला निधी खर्च करताना निविदाधारकाने विक्री केलेल्या वाळूच्या परिमाणाच्या ९०% पेक्षा जास्त रक्कम अदा होणार नाही याची दक्षता जिल्हाधिकारी यांनी घ्यावी.
- ३) ज्या वाळू डेपोधारकांनी निविदेमधील अटी व शर्तीचा भंग केला आहे, अशा वाळू डेपोधारकांना निधी अदा होणार नाही याची दक्षता जिल्हाधिकारी यांनी घ्यावी. ज्या वाळू डेपोधारकांनी अटी व शर्तीचा भंग केला आहे, त्या वाळू डेपोधारकास निधी अदा झाल्यास त्याची सर्वस्वी जबाबदारी जिल्हाधिकारी यांची राहिल.
- ४) ज्या वाळू डेपोधारकांनी अटी व शर्तीचा भंग केला आहे अशा वाळू डेपोधारकांची माहिती योग्य त्या कागदपत्रांसह शासनास तात्काळ सादर करावी.
- ५) मंजूर निधी शासनाच्या पूर्वमान्यतेशिवाय अन्य कामांवर खर्च होणार नाही याची दक्षता सर्व संबंधितांनी घ्यावी.
- ६) सदरच्या आदेशातील नमूद मुख्य लेखाशीर्षांतर्गत कोणताही निधी शिल्लक राहणार नाही अथवा सदर आदेशान्वये प्राप्त होणारा निधी संबंधित यंत्रणेच्या कोणत्याही Operational Bank Account /PLA (स्वीय प्रपंची खाते) मध्ये जमा करून ठेवण्यात येणार नाही, याची सर्व संबंधितांनी दक्षता घ्यावी.
- ७) या संदर्भातील खर्च विवरणपत्रे/ अहवाल शासनास न चुकता सादर करण्यात यावीत. वरील निधी संबंधित खर्च ताळमेळाची विवरणपत्रे महालेखापाल कार्यालयाच्या Reconciliation Slip सह शासनास न चुकता सादर करावीत.
- ८) या आदेशान्वये वितरीत केलेल्या निधीचे उपयोजन प्रमाणपत्र Utilization Certificate महालेखापाल कार्यालय, संबंधित जिल्हाधिकारी / विभागीय आयुक्त/शासनास तातडीने सादर करावे.
- ९) उपयोजन प्रमाणपत्र (Utilisation Certificate) शासनास प्राप्त झाल्याशिवाय यापुढील निधी वितरित केला जाणार नाही याची नोंद घ्यावी.
- १०) जिल्हाधिकारी यांनी उक्त वाळू डेपोसाठी जिल्हा खनिज प्रतिष्ठान निधीमधून निविदाधारकांना यापूर्वी रक्कम प्रदान केली असेल ती रक्कम जिल्हा खनिज प्रतिष्ठान मध्ये वर्ग करण्याची सर्वस्वी जबाबदारी जिल्हाधिकारी यांची राहिल.

०३. याबाबतचा खर्च, सन २०२५-२६ या वित्तीय वर्षात मागणी क्रमांक सी-०१, मुख्य लेखाशीर्ष २८५३ अलोहयुक्त खाणी आणि धातू शास्त्रीय उद्योग, ०२ खाणींचे विनियमन आणि विकास १०२ -खनिज अन्वेषण (००) (०१) ०६- उद्योग आणि धातू ००- उद्योग आणि धातू (०) (दत्तमत) (संकेतांक २८५३०१८८) अंतर्गत ५०- इतर खर्च या लेखाशीर्षाखाली उपलब्ध असलेल्या मंजूर अनुदानातून भागविण्यात यावा.

०४. या लेखाशीर्षाखाली उपलब्ध असलेल्या मंजूर अनुदानातून निधी वितरणासाठी जिल्हा खनिकर्म अधिकारी हे “आहरण व संवितरण अधिकारी” व “ कार्यालयीन प्रमुख” म्हणून संबंधित जिल्ह्याचे “अपर जिल्हाधिकारी” असतील.

०५. सदर शासन जापन, वित्त विभागाने निधी उपलब्ध करून देण्याच्या प्रकरणी, वित्त विभागाच्या अनौपचारिक संदर्भ क्रमांक ४३६/२०२५/व्यय-९, दिनांक ०७/०८/२०२५ अन्वये दिलेल्या सहमतीनुसार निर्गमित करण्यात येत आहे.

सदर ज्ञापन महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०२५१०१७१६२६१३७९१९ असा आहे. हे ज्ञापन डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांचे आदेशानुसार व नांवाने,

(डॉ. उमेश ध. राठोड)
कार्यासन अधिकारी, महाराष्ट्र शासन

प्रति,

जिल्हाधिकारी, धाराशिव

प्रत:-

- १) विभागीय आयुक्त, छत्रपती संभाजी नगर
- २) प्रधान महालेखापाल (लेखा व अनुज्ञेयता)-२, नागपूर.
- ३) प्रधान महालेखापाल (लेखापरीक्षा)-२, नागपूर.
- ४) जिल्हा कोषागार अधिकारी, धाराशिव
- ५) वित्त विभाग (व्यय-९/अर्थसंकल्प-३/६/१४ कार्यासने) मंत्रालय, मुंबई-४०० ०३२.
- ६) कार्यासन अधिकारी (कार्यासन ब-१), महसूल व वन विभाग, मंत्रालय, मुंबई-४०० ०३२.
- ७) निवडनस्ती